

Jikjikiler

Category: Çagalar edebiýaty, Kitapcy

написано kitapcy | 23 января, 2025

Jikjikiler JIKJIKILER

Jikjikiler iş etdiler:

Iň ulusy odun çapdy.

Ortanjysy çörek ýapdy.

Jigileri işsiz ýatdy.

Jany ýanyp jigilerne,

Jikjikiler jik-jikleşdi.

Jigileri gulak goýman,

Jedelleşdi,

Heçjikleşdi,

Diýdi: «Entek iş ederden

Men ejizje!

Men kiçijik!

Bilip goýuň, araňyzda

Men jikjiki däl-de Jik-jik!

Odun çapjak bolup, birden

Aýagymy çapsam näder?!

Çörek ýapjak bolup, birden

Eljagazmy ýaksam näder?!

Şonuň üçin, iň gowusy,

Iş etmänjik ýatsam näder?!»

Jikjikiler nahar etdi:

Ulusyna kersen ýetdi.

Ortanjysna tabak ýetdi.

Jigilerne okarajyk!

Öýke edip jigileri,

Çekiläýdi bir gyrajk.

– Öýke etme!

Köp iýerden

Sen ejizje!
Sen kiçijik!
Bilip goýgun, aramyzda
Sen jikjiki däl-de, Jik-jik!

Eger saňa kersen bersek,
Ýa-da uly tabak bersek,
Öz çakyňdan köp iýipjik,
Ýarylmagyň mümkin, Jik-jik! Çagalar edebiýaty